

“మధురమైన పిల్లలారా - దేహ సహితముగా దేహ సర్వ సంబంధాలన్నీ మరచి స్వయాన్ని  
ఆత్మగా భావించినప్పుడే దుఃఖాలన్నీ దూరమౌతాయనే సందేశాన్ని అందరికీ ఇవ్వండి”

ప్రశ్న:- పిల్లలైన మీరు ఏ విషయములో ఫాలోఫాదర్(తండ్రిని అనుసరించాలి) చేయాలి ?

సమా:- ఎలాగైతే ఈ బ్రహ్మ తన సర్వస్వాన్ని ఈశ్వరునికి అర్పించాడో, పూర్తి బ్రహ్మీ(నిమిత్తము)గా అయ్యాడో అలా మీరు కూడా బ్రహ్మీలుగా అయ్యి ఉండండి. ఎప్పుడూ వ్యతిరేకముగా ఖర్చు చేసి పాపాత్మలకు ఇవ్వరాదు. తమ సర్వస్వాన్ని ఈశ్వరీయ సేవలో వినియోగించండి, పూర్తి బ్రహ్మీలుగా అవ్వండి. తండ్రి శ్రీమతమును అనుసరిస్తూ ఉండండి. ఏ ఏ పిల్లలు ఎంతెంత శ్రీమతమును అనుసరిస్తున్నారని తండ్రి గమనిస్తూ ఉంటారు.

పాట:- మీరు ప్రేమ సాగరులు,.....(తూ ప్యార్ కా సాగర్ హై,.....)

ఓంశాంతి. పిల్లలు పాట విన్నారు. బాబూ, మేము ఎక్కడ నుండి వచ్చాము? ఎప్పుడు వచ్చాము? ఆ తర్వాత తిరిగి వెళ్లే మార్గాన్ని ఏ విధముగా మర్చిపోయాము? అని అడుగుతారు. ఈ నాటకమును గురించి వివరించండి. మేమెవరము? ఎక్కడ నుండి వచ్చాము? మరలా ఎక్కడికి వెళ్లిపోయాము? జ్ఞానపు ఒక్క బిందువునైనా ఇవ్వండి అని అడుగుతారు. ఎందుకంటే తండ్రి జ్ఞాన సాగరులు కదా! ఆత్మలైన మేము ఎక్కడ నివసించేవారము? తర్వాత తండ్రిని, వారసత్వాన్ని ఎలా మర్చిపోయాము? ఏ విధముగా వచ్చి ఇక్కడ దుఃఖితులుగా అయ్యాము? ఈ రహస్యాలు తెలిపించమని అడుగుతారు. తండ్రి జ్ఞానసాగరులు కూడా అయ్యారు, శాంతి సాగరులు కూడా అయ్యారు. ఈ పవిత్రత, ప్రేమ, శాంతి, సుఖము, సంపదలకు కూడా వారే సాగరులు. ఇప్పుడు అనంతమైన తండ్రి ద్వారా ఈ విషయాలన్నింటినీ అర్థం చేసుకున్నారు - ఆదిలో ఎక్కడ నుండి వచ్చాము? మళ్ళీ మధ్యలో ఏమి జరిగినందున మనము మార్గాన్ని మరచి దుఃఖితులుగా అయిపోయాము? ఇప్పుడు మళ్ళీ తండ్రిని బాబూ, మాకు మార్గమును తెలిపించండి అని అడుగుతారు. మనము మన సుఖధామము, శాంతిధామాలకు వెళ్తాము. మీరు ఆదిలో ఎవరై ఉంటే? మరలా మధ్యలో ఏమి జరిగింది? భక్తి మార్గము ఎలా ఆరంభమయ్యింది? అంత్యములో ఏమి జరిగింది? అని తండ్రియే కూర్చుని తెలియజేస్తారు. ఈ ఆదిమధ్యాంతాల రహస్యము ఇప్పుడు బుద్ధిలో కూర్చుంది. ఇది నాటకము కదా! దీనిని గురించి మనుష్యులు తప్పనిసరిగా అర్థము చేసుకోవాలి ఎందుకంటే అందరూ నటులే కదా! ఆత్మలైన మనము నిరాకారులము, శాంతిధామము నుండి ఇక్కడ శబ్దధామములోకి వచ్చామని గ్రహించారు. మూలవతనము, సూక్ష్మవతనము ఆ తర్వాత ఇది స్థూలవతనము. మూలవతనము నుండి ఆత్మలు శబ్దధామములోకి శరీరాన్ని ధారణ చేసి పాత్రను అభినయించేందుకు వస్తాయి. ఆత్మ నివాస స్థానము శాంతిధామము. ఈ విషయాల గురించి ప్రపంచములోని వారెవరికీ తెలియదు. జ్ఞానసాగరుడైన తండ్రియే వచ్చి ఇవన్నీ అర్థం చేయించారు. పారలౌకిక పరమపిత పరమాత్మనే జ్ఞానసాగరుడు అని అంటారు, మనుష్యులను ఇలా అనరు. ఈ మహిమ కేవలం ఒక్క తండ్రికి మాత్రమే గాయనము చేయబడుతుంది. వారిని గురించి ఎవ్వరికీ తెలియదు. ప్రస్తుతము ఇది వినాశ సమయము. వినాశకాలే విపరీత బుద్ధి యూరోప్ వాసి,..... అని గాయనము చేయబడి ఉంది. ఇప్పుడు తండ్రి నన్నొక్కరినే స్మృతి చేయండి అంటూ మీ బుద్ధియోగాన్ని తనవైపు జోడింపజేసుకున్నారు. నేను ముస్లిమ్ ను, హిందువును,

నేను బొద్దుడను..... ఇవన్నీ దైహిక ధర్మాలు. ఆత్మ అనగా ఆత్మయే. తండ్రి ఇలా వివరిస్తున్నారు - దేహ సహితముగా సర్వ ధర్మాలను వదిలి స్వయాన్ని ఆత్మగా భావించి మీ తండ్రి అయిన నన్ను స్మృతి చేసినట్లైతే పతితుల నుండి పావనులుగా అవుతారు. ఈ దేహమును కూడా మరవండి అని తండ్రి చెప్తున్నారు. ఇది సర్వుల కొరకు తండ్రి ఇచ్చే సందేశము. దేహ సహితముగా ఏవైతే దేహ సంబంధాలున్నాయో వాటన్నింటిని మర్చిపోండి. నేను ఆత్మను. సోదరలమైన మనందరి తండ్రి ఒక్కరే. నేను ఆత్మను అని ఈ బ్రహ్మ కూడా అంటాడు కనుక అందరూ సోదరులే అవుతారు కదా. ఈ సమయములో సోదరులందరూ పతితులుగా, దుఃఖితులుగా ఉన్నారు. అందరూ కామచితి పై కూర్చుని కాలి భస్మమైపోయారు. ద్వాపర యుగము ఆదిలో రావణరాజ్యము ప్రారంభమైనప్పుడు మీరు మరలా వామమార్గములోకి వెళ్తారు. అప్పుడే ఇతర ధర్మాలు ప్రారంభమౌతాయి. సగం కాలం మీరు పవిత్రులుగా ఉంటారు. తర్వాత సగ భాగములో మీరు పతితులుగా అయిపోతారు. 21 జన్మలు అని భారతదేశములోనే గాయనము చేయబడుతుంది. 21 కులాలను ఉద్ధారము చేయువారే కన్యలు. కన్యలకు చాలా గౌరవముంది. మీరు కేవలం భారతదేశమునే కాక ప్రపంచమునంతటినీ ఉద్ధరిస్తున్నారు. ఆత్మలైన మనమంతా శివబాబాకు పిల్లలమేనని మీరు తెలుసు అనగా అందరూ కుమారులే. ప్రణాపిత బ్రహ్మ సంతానమైనప్పుడే సోదర-సోదరీలుగా అవుతారు. ఈ జ్ఞానము పిల్లలైన మీకు మాత్రమే ఉంది. ఆత్మలైన మనందరము పరస్పరములో సోదరులము. అందరూ తండ్రిని ఇలా పిలుస్తారు - ఓ పతితపావనా తండ్రి! రండి ఈ రావణ రాజ్యము నుండి, దుఃఖము నుండి ముక్తులుగా చేయండి తర్వాత మళ్ళీ మార్గదర్శకుడైన మమ్ములను వాప్స్ తీసుకువెళ్ళండి. మా దుఃఖాలను హరించి, సుఖమునివ్వండి! ఖచ్చితముగా ఇప్పుడు తండ్రి వచ్చి ఉన్నారు. మనలను ఈ కలియుగపు రావణ రాజ్యము నుండి విడిపించి జతలో తీసుకెళ్తాడని మీరు భావిస్తారు. ఆత్మలందరూ పతితులుగా అయ్యారని, అందుకే శరీరాలు కూడా పతితమైనవే లభిస్తాయని తండ్రికి తెలుసు. ఆత్మలను పావనముగా చేసి నిర్వాణధామములోకి తీసుకెళ్తారు. గతం నుండి వర్తమానము, అదే మరలా భవిష్యత్తుగా అవుతుంది. ఆదిమధ్యాంతాలు, ఆ తర్వాత మళ్ళీ ఆది. సత్యయుగాన్ని ఆది సమయమని, కలియుగాన్ని అంతిమ సమయమని అంటారు. మళ్ళీ భవిష్యత్తులో సత్యయుగము ఉంటుంది. ఇది చాలా సహజము కదా! మంచిది, మధ్యలో ఏమి జరిగింది? మనమెలా క్రింద పడిపోయాము? మనము పావన దేవతలుగా ఉండేవారము, మళ్ళీ పతితులుగా ఎలా అయ్యాము? ఇప్పుడు తండ్రి అర్థము చేయిస్తున్నారు - రావణ రాజ్యము ప్రారంభమైనప్పటి నుండి మీరు పతితులుగా అవుతారు. ఇప్పుడు మరలా మిమ్ములను భవిష్య దేవతలుగా తయారు చేసేందుకు నేను వచ్చాను. ఇందులో కష్టమనిపించే విషయమేదీ లేదు. తండ్రి చెప్తున్నారు - మిమ్ములను ఈ విషయసాగరము నుండి దూరముగా తీసుకెళ్తాను. మా నావ ఏదైతే మునిగి ఉందో దానిని క్షీరసాగరములోకి తీసుకెళ్ళండి అని అందరూ పాడతారు. తండ్రిని నావికుడు, తోటమాలి అని అంటారు. ఇప్పుడు ముళ్ళ అడవిలో పడిపోయాము. మమ్ములను మళ్ళీ పుష్కల తోటకు తీసుకెళ్ళండి. దేవతలు పుష్కల కదా. ఇప్పుడు అందరూ ముళ్ళగా ఉన్నారు. ఒకరికొకరు దుఃఖాన్నిచ్చుకుంటూ ఉంటారు. దేవతలు ఎప్పుడూ ఎవ్వరికీ దుఃఖమివ్వరు. అక్కడ అంతా సుఖమే సుఖముంటుంది. వారు కేవలం పాడతారు, కానీ మీరిప్పుడు ప్రాక్టికల్లో వింటున్నారు. బాబా, మేము ఎక్కడ నుండి మర్చిపోయామని అడుగుతారు కదా. ఈ సృష్టి చక్రమును ఎలా మర్చిపోయాము! సత్య-త్రేతా యుగాలలో ఇదేమీ తెలియదు. ఎందుకనగా అక్కడ మనము సుఖంగా ఉండేవారము. మరి దుఃఖితులుగా ఎప్పుడయ్యాము? ఎలా అయ్యాము? రావణరాజ్యము ప్రారంభమైనప్పుడు. భారతవాసులు రావణుని వినాశనం అయినంత వరకు

అతడిని తగులబెడ్తునే ఉంటారు. సత్యయుగములో అలా ప్రతి సంవత్సరము కాలేదేమీ ఉండదు. ఇది భక్తిమార్గము. ఇప్పుడు రావణ రాజ్యము సమాప్తమవుతున్నది. భక్తిమార్గములో రావణుని ప్రతి సంవత్సరము కాలుస్తారు కానీ రావణుడు మరణించడు. మీ ఎదుట రావణుడు మరణించినట్లే, ఎందుకంటే రావణ రాజ్యము ఇప్పుడు సమాప్తమవుతున్నదని మీరు తెలుసుకున్నారు. పంచ భూతాల తలలను తెగ నరకడము జరుగుతుంది. మొట్టమొదట కామ వికారము తలను నరికేస్తారు. కామమే మహాశత్రువు. తండ్రి చెప్తున్నారు - ఈ పంచ వికారాలనే భూతాల పై మీరు విజయము పొందినప్పుడే విశ్వము పై విజయమును పొందుతారు. మేము పతితులము అని మనుష్యులే స్వయంగా అంటారు. అందుకే పతితులను పావనముగా తయారు చేసేందుకు రమ్మని తండ్రిని పిలుస్తారు. ఆత్మయే ఇలా పిలుస్తుంది - ఓ పతితపావనా! ఓ బాబా!.....నాదికుడా, దయాసాగరుడైన బాబా రండి నేను కల్వ-కల్వము వస్తానని తండ్రి చెప్తారు. ఏ విధముగా వస్తానని ఎవ్వరికీ తెలియదు. భగవంతుడు వచ్చి రాజయోగము నేర్పించారని గీతలో కూడా వ్రాయబడి ఉన్నది. కానీ భగవంతుడెవరో, ఎప్పుడు వచ్చారో ఎవరికీ తెలియదు. గీతను ఖండించేశారు. కృష్ణుడిని ద్వాపర యుగములోకి తీసుకెళ్లారు. ద్వాపర యుగము తర్వాత ప్రపంచము ఇంకనూ పతితమైపోతుంది. మరి ద్వాపర యుగములో కృష్ణుడు వచ్చి ఏమి చేసినట్లు? మనుష్యులు దేనినీ అర్థము చేసుకోరు. పూర్తిగా అధర్మయుక్తంగా ఉన్నారు(అన్రైటియస్). ఇప్పుడు మీరు అధర్మయుక్తము నుండి ధర్మయుక్తులుగా(రైటియస్గా) అవుతున్నారు. తండ్రి చెప్తున్నారు - మీరే సంపూర్ణ నిర్వికారి పూజ్యులుగా ఉండేవారు. మళ్ళీ మీరే ఇప్పుడు వికారి పూజారులుగా అయ్యారు. మీరే పూజ్యులు, మీరే పూజారులు..... మొదట 21 జన్మల వరకు మీరు పూజ్యులుగా ఉండేవారు తర్వాత పూజారులుగా అయ్యారు. సత్య యుగములో 8 జన్మలు, త్రేతా యుగములో 12 జన్మలు తీసుకుంటారు. మీరు పతితులుగా ఎలా అయ్యారు? ఎప్పటి నుండి క్రిందపడుతూ వచ్చారు? ఈ సృష్టి చక్రము తిరుగుతూనే ఉంటుంది. పూర్తి ప్రపంచ చరిత్ర-భూగోళాలు, అదిమధ్యాంతాల రహస్యాలను తండ్రి కూర్చుని పిల్లలకు అర్థం చేయిస్తారు. అందరూ ఒకే విధంగా అర్థము చేసుకోరు. నెంబరువారుగానే అర్థము చేసుకుంటారు.

నేను వచ్చి రాజ్యమును(కింగ్డమ్ను) స్థాపన చేస్తానని తండ్రి చెప్తారు. ఇప్పుడు మీరు సర్వ గుణ సంపన్నులుగా అవ్వాలి. అప్పటి వరకు మీరు సత్యయుగములోకి వెళ్లలేరు. ఇక్కడే అలా తయారవ్వాలి, తర్వాత మళ్ళీ భవిష్య సత్యయుగములోకి వెళ్లి మీరు రాజ్యమును చేస్తారు. ఆ మధ్యలోనే మొత్తము వినాశనమౌతుంది. మీరు వినాశనాన్ని కూడా తప్పకుండా చూస్తారు. మీరు ప్రాక్టికల్లో మీ పాత్రను అభినయిస్తారు. ముందు ముందు ఏమి జరుగుతుందనేది మీకు ఏ మాత్రము తెలియదు. కల్వక్రితము ఏమి జరిగిందో అదే జరుగుతుంది.

స్థాపన, వినాశము జరుగుతుందని మీకు పూర్తిగా తెలియజేస్తారు. వినాశమెలా జరుగుతుంది? అది ప్రాక్టికల్లో జరిగినప్పుడు చూస్తారు. దివ్యదృష్టి ద్వారా వినాశమును చూశారు. మున్నుండు దానిని ప్రాక్టికల్గా చూస్తారు. స్థాపనా సాక్షాత్కారాలను కూడా దివ్యదృష్టి ద్వారానే చూశారు. మళ్ళీ ప్రాక్టికల్లో కూడా చూస్తారు. పోతే ఎక్కువగా ధ్యానములోకి వెళ్లుట కూడా మంచిది కాదు. వైకుంఠములోకి వెళ్లి నాట్యము చేయడం ప్రారంభిస్తారు. ఇక జ్ఞాన-యోగాలేమీ ఉండవు. రెండింటి నుండి వంచితులైపోతారు. ధ్యానములోకి వెళ్లవలసిన అవసరము లేదు. కేవలం భోగ్ పెట్టుట మాత్రమే జరుగుతుంది. బ్రాహ్మణులైన మీరు అక్కడికి వెళ్తారు. దేవతల, బ్రాహ్మణుల సభ జరుగుతుంది. ఇక్కడ మీరు ఫుట్బింట్లో కూర్చుని ఉన్నారు. తర్వాత మిమ్ములను విష్ణుపురిలోకి వెళ్లేందుకు యోగ్యులుగా

తయారు చేస్తారు. కన్యకు వివాహము జరిపించేటప్పుడు ఆమెకు అత్తవారింటిలో ఎలా నడుచుకోవాలి? అందరితో ప్రేమతో వ్యవహరించమని, కొట్లాడవద్దని తెలియజెప్పడం జరుగుతుంది. ఇది కూడా సరిగ్గా అటువంటిదే. తండ్రి చెప్తున్నారు - మీరు సర్వ గుణసంపన్నులుగా ఇక్కడే అవ్వాలి. స్వర్గములో ఈ యుద్ధాలు - కొట్లాటలు ఉండనే ఉండవు. ఇప్పుడు మీరు అత్తవారిల్లైన విష్ణుపురిలోకి వెళ్తారు. అక్కడ మహాన్ వైష్ణవులు ఉంటారు. వారిలాంటి వైష్ణవులు సృష్టిలో ఉండనే ఉండరు. వైష్ణవ దేవతలు వికారాలలోకి వెళ్ళరు. వికారము అనగా హింస. అహింసో పరమో దేవీ దేవతా ధర్మమని అంటారు. మీరిప్పుడు పుట్టినింట్లో కూర్చుని ఉన్నారు, తర్వాత విష్ణుపురిలోకి వెళ్లాల్సి ఉందని మీకు తెలుసు. అక్కడ చాలా సుఖము ఉంటుందని మీకు తెలుసు. వివాహానికి ముందు కన్య చిరిగిన వస్త్రాలను ధరిస్తుంది. దానిని వనవాసము అని అంటారు. మీ వద్ద కూడా ఇప్పుడు ఏమి ఉన్నాయి? ఏమీ లేవు. ఇవన్నీ రాళ్లు-రప్పలే. ఇక్కడ మీరు ఏ విధమైన ఆభరణాలు మొదలైనవి ధరించవలసిన అవసరము లేదు. గృహస్థ వ్యవహారములో ఉండాలి. వివాహాలు మొదలైనవాటికి వెళ్లేటప్పుడు భలే ఆభరణాలు మొదలైనవి ధరించండి. వద్దు అని అనరు. అలా ధరించకపోతే విధవ ఆభరణాలు ధరించలేదు అని అంటారు. పేరు చెడిపోతుంది. అందువలననే తండ్రి చెప్తారు - పేరును చెడిపేయకండి. ఏమైనా ధరించండి, అయితే స్వయాన్ని ఆత్మగా భావించి తండ్రిని స్మృతి చేయండి. ఎక్కడికైనా వెళ్ళండి, కానీ ఈ మంత్రాన్ని గుర్తుంచుకోండి. మేము స్మృతిలో ఉంటున్నామా? అని పరీక్షించుకోండి. తండ్రి డైరెక్షన్ అనుసారము అక్కడకు మేము వెళ్తున్నామని భావించండి. వారి జతలో సంబంధాన్ని నిభాయించాలి. కానీ చేతులతో పని చేస్తూ ఉండాలి, మనస్సు స్మృతిలో ఉండాలి(హాఫ్ కార్ డే బిల్ యార్ డే). అప్పుడే వీరు ధృఢమైనవారని భావించబడ్తుంది. ఆభరణాలు మొదలైనవి ధరించి భలే వివాహాలకు వెళ్ళండి, కలిసి ఉండండి, కానీ మహావీరులుగా అవ్వాలి. సన్యాసుల గురించి కూడా ఇలా ఒక గురువు తన శిష్యుడిని పరీక్షించేందుకు వేశ్య వద్దకు పంపించాడని, సర్వము వద్దకు పంపించాడని చూపుతారు. ఎవరైతే ధైర్యముతో ఉత్తీర్ణులైతారో వారిని మహావీరులని అంటారు. తండ్రి స్మృతిలో ఉన్నట్లైతే ఏ కర్మేంద్రియములోనూ చంచలత్వముండదు. తండ్రిని మర్చిపోతే కర్మేంద్రియాలు చంచలమౌతాయి. మీరు విశ్వానికి అధికారులుగా అవుతారు. ఇదేమైనా తక్కువ విషయమా? సన్యాసులకు ఈ విషయాలను గురించి ఏమీ తెలియదు. శాస్త్రాలలో కొద్ది పాటి విషయాలున్నాయి కానీ ఖండించేశారు. నేను మీకు రాజయోగమును నేర్పిస్తానని భగవానువాచ అయ్యింది. జీవించినంత వరకు జ్ఞానామృతమును త్రాగుతూ ఉంటారు, వింటూ ఉంటారు. రాజధాని స్థాపనాతుంది. ఒక్క తండ్రినే స్మృతి చేయండి, దైవ లక్షణాలను అలవర్చుకోండి, ఎలాంటి వికర్మలు చేయకండి అని పిల్లలకు మాటిమాటికీ శిక్షణ ఇవ్వబడుతుంది. అవి అసురుల పనులు. మీరిప్పుడు దేవతలుగా అవుతారు కనుక దైవగుణాలను ధారణ చేయాలి. అన్నింటికన్నా పెద్దది కామపు ముల్లు. ఇది అలవాటైపోయింది కనుక మాటిమాటికీ క్రింద పడిపోతూ ఉంటారు. మాయ చెంపదెబ్బ వేసి అలసిపోయేట్లుగా చేస్తుంది. అందుకే ఆశ్చర్యంగా వింటారు, వినిపిస్తారు..... మరలా పాలిపోతారు. ఇప్పుడు మీరు ఒక్క తండ్రివారిగా అయ్యారు. ఇవన్నీ ఈశ్వరునిచే ఇవ్వబడినవని అంటారు కదా! మీరు బ్రహ్మీలుగా అయిపోతారు. ఇవన్నీ తండ్రి ఇచ్చినవి. మీరు వారి శ్రీమతానుసారము నడుచుకోవాలి. అన్నీ నాకు అర్పించి మరలా శ్రీమతము ప్రకారముగా ఎలా నడుచుకుంటున్నారో తండ్రి కూడా గమనిస్తారు. వ్యతిరేకముగా ఖర్చు చేసి పాపాత్మలకు ఇవ్వడం లేదు కదా! అని పరిశీలిస్తారు. ప్రారంభములో ఇతడు (బ్రహ్మ) కూడా బ్రహ్మీగా అయ్యి చూపించాడు కదా! సర్వస్వాన్ని ఈశ్వరార్పణము చేసి స్వయం బ్రహ్మీగా

అయిపోయాడు. ఆ తర్వాత ఎవ్వరికీ ఏమీ ఇవ్వలేదు. ఈశ్వరార్థముగా చేశామంటే ఈశ్వరుని పనిలోనే వినియోగించాలి కదా. శరీర నిర్వహణ కూడా జరుగుతూ ఉండేది కదా! ఉన్నవన్నీ సేవలోనే వినియోగించాడు. ఇతడిని చూచి ఇతరులు కూడా అలాగే చేశారు. భట్టి తయారయ్యింది. భట్టి ఏర్పడకపోతే సర్వీసు కొరకు తెలివైన, చురుకైన పిల్లలు ఇంతమంది ఎలా తయారయ్యేవారు? పాకిస్థాన్‌లో నేర్చుకున్నారు మరలా ఇక్కడ కూడా నేర్చుకున్నారు. ఇతరులకు వివరించేందుకు యోగ్యులుగా అయినప్పుడు బయటకు వెళ్లారు. ఇప్పుడు చూడండి, ఎన్నో ప్రదర్శనీలు మొదలైనవి జరుగుతూ ఉంటాయి. పెద్ద పెద్దవారికి ఆహ్వానము ఇస్తూ ఉంటారు. ఈ జ్ఞాన యజ్ఞములో అనేక ప్రకారాల విఘ్నాలు కూడా వస్తాయి. విఘ్నాలకు భయపడరాదు. అబలల పైన ఎన్నో అత్యాచారాలు జరుగుతాయి. తండ్రి చెప్తారు - యోగబలము ద్వారా వారికి అర్థం చేయించండి. తండ్రి అయిన భగవంతుని పిల్లలుగా అయ్యాక కూడా తండ్రిని మర్చిపోతారు. మాయకు చెందినవారిగా అయిపోతారు. ఇది కూడా గెలుపు-ఓటముల కుస్తీయే. ఇది బాక్సింగ్ వంటిది. మాయ పిడిగుద్దు వేసిందంటే క్రింద పడిపోతారు. మాయతో ఎప్పుడూ ఓడిపోరాదని తండ్రి చెప్తున్నారు. పవిత్రముగా అవుతే విశ్వానికి అధికారులుగా అవుతారు. ఇది ఎంతో గొప్ప సంపాదన. పూర్తి పురుషార్థము చేయకుంటే వెళ్లి దాస-దాసీలుగా అవుతారు. రాజధాని అంతా ఇక్కడే స్థాపనాతున్నది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. జీవించి ఉన్నంత వరకు జ్ఞానామృతమును త్రాగుతూ ఉండాలి. మహావీరులై మాయతో జరిగే బాక్సింగ్‌లో విజయులుగా అవ్వాలి. అందరి జతలో సంబంధాన్ని నిభాయిస్తూ ఒక్క తండ్రి పైనే మనసునుంచాలి.
2. విఘ్నాలకు భయపడరాదు. సర్వీసులో తమ సర్వస్వాన్ని సఫలము చేసుకోవాలి. ఈశ్వరార్థము చేసి బ్రష్టీలుగా అయ్యి ఉండాలి. తప్పుడు కార్యాలలో ధనాన్ని ఏ మాత్రము వినియోగించరాదు.

వరదానము :- “ఒక్క సెకండులో అన్ని బలహీనతల నుండి ముక్తమై

మర్యాదా పురుషోత్తములుగా అయ్యే సదా స్నేహి భవ ”

స్నేహి ఆత్మలు స్నేహంతో తమ సర్వస్వాన్ని సమర్పణ చేసేస్తారు. స్నేహితునికి ఏ వస్తువును సమర్పించుటకైనా(బాబాకు) వారు ఆలోచించరు. కనుక ఏ మర్యాదలను లేక నియమాలను వింటారో వాటిని ఆచరించుటకు లేక బలహీనతల నుండి ముక్తిని ప్రాప్తి చేసుకునేందుకు యుక్తి - సదా ఒక్క తండ్రికి స్నేహితులుగా అవ్వండి. ఎవరికి స్నేహితులుగా ఉన్నారో, వారి సాంగత్యంలో నిరంతరము ఉండండి అప్పుడు ఆత్మీయతా రంగు అంటుకుంటుంది. అంతేకాక ఒక సెకండులో మర్యాదా పురుషోత్తములుగా అవుతారు. ఎందుకంటే వారికి తండ్రి సహాయోగం స్వతహాగానే లభిస్తుంది.

స్లోగన్ :- “నిశ్చయమనే పునాది గట్టిగా ఉంటే సంపూర్ణత వరకు చేరుట నిశ్చితము ”

